

Iň populýar talaşgär

Category: Kitapcy, Publisistika, Sözler

написано kitapcy | 24 января, 2025

Iň populýar talaşgär IÑ POPULÝAR TALAŞGÄR



ABŞ-Günbatar üçin ýygynçaklaryň halaýanyňa laýyk kagyz
ýüzündäki iň populýar talaşgärdi:

Ýurduň ilatynyň ýarpysyny düzýän etniki topardandy...

Atasy lukman, kakasy gurluşyk inženeridi. (Eje tarapyndan
aňyrsynyň Türkiýäniň günorta-gündogaryndan göçüp giden
maşgaladandygy öňe sürülýär.)

Oksfordyň uçurymydy: pelsepe, syýasat, ykdysadyýet ugrundan
okady... (Dört uýasy-da ýokary bilimlidi. Özünden uly bir uýasy
birnäçe ýyllap BMG-de işledi. Beýlekileri lukman, işewür we
pedagog.)

Dünýä kubogyna mynasyp bolan toparyň kapitanydy...

Ejesiniň adyna «Shaukat Khanum Memorial Trust» haýyr-sahawat
guramasyny guran perzentdi...

Ýurdunyň ilkinji düwnük hassahanasyny guran haýyr-sahawatçydy...

Garyp ýaşayan obalara tok çekdirmek üçin «Bir million jany
aýdyňlatmak» maksatnamasyny durmuşa geçirdi...

UNICEF-niň ýörite wekilidi...

«Guardian», «Independent», «Telegraph» iňlis gazetlerinde
makala ýazan tanymal sport žurnalistidi. BBC-de kommentatorlyk

hem etdi...

Talyplara «rol-model» (nusgalyk) bolsun diýip Bradford uniwersitetine rektor bellendi. Ýurdunda-da bu uniwersitetiň garamagynda Namal kolležini gurdy.

Ýazyjydy. Awtobiografiýasy bilen birlikde alty kitaby bar...

Gelşiklidi. Aýal-gyzlaryň höwes edýän erkegidi, pleýboýdy. Iňlis elitasynyň iň jalataý adamlarynyň biridi. Aristokrat-asylzada aýal-gyzlar bilen gezdi. Şeýle-de:

Angliýanyň iň baý adamlaryndan Ser Jeýms Goldsmith gyzy Leýdi Jemima Marsell bilen nikalaşdy. Iki ogly boldy: Suleman Isa we Kasym.

Žurnalist Reham Khana öýlenip, dokuz aý ýaşaşdy. Üçünji gezek tasawwuf mugallymy Buşra Bibi bilen nikalaşdy.

Kimiň gürrüňini edýänimi çaklan bolsaňyz gerek: Päkistanly lider Imran Han...

«Time» amerikan žurnalynyň dünýäniň iň täsirli 100 adamynyň sanawyna saýlap alan we kagyz ýüzünde Günbatar-ABŞ üçin iň gowy model bolup görünen Imran Han wagty gelende näme sebäpli häkimiýetden düşürildi?

Jogaplar üçin onuň syýasy karýerasyna göz aýlamakda peýda bar:

• **SYÝASATA ILKINJI ÄDIM**

Imran Han Ziýa ül Hak, Nawaz Şarif dagynyň halk deputatlygy teklibinden ýüz öwürdi.

Çünki ol Hindistandaky musulmanlaryň lideri, şahyr, filosof Muhammet Ykbalyň we eýranly «sosialist musulman» Ali Şeriatynyň fanatydy.

Ýurduň guruja lideri Muhammet Aly Jinnahyň ideologiýasyna esaslanyp, Päkistany täzeden gurjagyny aýtdy. Adalat hereketi partiýasyny («Pakistan Tehreek-e-Insaf») gurdy. 1995-nji ýylyň 25-nji noýabry.

Tama edişi ýaly bolmady, 1997-nji we 2002-nji ýylyň saýlawlarynda partiýasynda özünden başga saýlanan bolmady. (Görşüňiz ýaly, syýasatda populýarlyk hemişe ýol almaýan eken!)

Şol döwür häkimiýet Benazir Buttonyň Halk partiýasy bilen Ziýa ül Hakyň «Musulmanlaryň bileleşigi» konserwativ partiýasynyň arasynda geldi-gitdi durdy.

Imran Han «korrupsiýanyň öňüni alar, syýasy mafiýalaryň soňuna

çykar» umydy bilen döwlet agdarlyşygyny gurnan Perwez Müşerrefe goldaw berdi. Soňra aralaryna tow düşdi, öý tussaglygyna alyndy. Gaçdy. Ele düşdi. Tussag edildi. Oksfordda bile okan kursdaşy we az salym ham-çam bolşan (flirt edişen, gezen) Benazir Bhutto öldürildi. Ok geçirmeýän awtoulagda gezip başlady.

Päkistanyň syýasy taryhyndaky bular ýaly jikme-jiklikleri bir gyra goýup, esasy meselämize üns bereliň:

ABŞ-Günbatar ýygy-ýygdydan Londondaky «Chatham House» ýaly «düşünje klublarynda» çykyş etmäge çagyrylýan Imran Jany nämüçin agdardy? Soragyň jogaby üçin şu maglumatlary-da dykgatyňyza ýetireýin:

• GARŞYLYK GÖRKEZDI

Imran Han oppozision iş alyp baran döwründe ondan garaşylmadyk çykyşlary etdi. Käbir mysallary bereýin:

– Päkistany ABŞ-nyň liderligindäki terrorizme garşy uruşdan çekjekdigini, parahatçylyk üçin iş alyp barjakdygyny mälim etdi. «Terrorizme garşy göreş» bahanasy bilen ABŞ-nyň her pursatda topraklaryny uçarmansyz dolandyrylýan strebiteller bilen bombalap durmagyny ýazgardy.

– Päkistanyň goşunynyň Yrakdan çekilmegini isledi.

– Taliban bilen düşünişmegi öňe sürdi. ABŞ-ny Päkistan Talibanyň lideri Hekimullah Mesuty öldürip, parahatçylyk üçin edilýän tagallalary sabotaž etmekde aýyplady. Hökümeti NATO guramasyna garşylyk görkezmäge çagyrdy.

– Hökümetiň «fundamentalist musulmanlar» diýip, iki medresä hüjüm edip, 84 talyby öldürmegine gazaply garşylyk bildirdi. Ylymly garaýşy sebäpli «Taliban Han» lakamyny aldy.

– Beýleki bir tarapdan Talibanyň şaýy-ysmaýyly musulmanlary gaýrymüslimlikde (musulman dällikde) aýyplap, zorlukly din üýtgetmelere niýetlenen ýaragly çozuşlaryna garşy çykdy.

– Ýurdunyň sebäp bolan zulумы sebäpli Bangladeşiň halkyndan ötünç sorady.

– Hindistanyň we Päkistanyň arasyndaky Kaşmir welaýatynyň üstündäki oňuşmazlygyň dawa-jenjelsiz çözülmegini öňe sürdi.

– Şaýy musulman Şeýh Nimrä ölüm jezasynyň berilendigi sebäpli Eýran bilen Saud Arabystanynyň arasynda çykjak bolan çaknyşygyň önüni almak üçin tagallalary etdi.

Uzatmaýyn. Netijede:

2018-nji ýylyň 18-nji awgustynda Imran Han premýer-ministr boldy.

Ýeri, näme boldy-da birden ABŞ-Günbataryň ýylidyrymlaryny üstüne çekdi?

Her syýasatçy ýygynçaklaryň göwnüne ýarajak sözlerini aýdýar.

Asyl mesele nämedi?

Jogaby ertire galdy...

Soner ÝALÇYN.

«SÖZCÜ» gazeti, 12.04.2022 ý. Publisistika